

[Paġna Ewlenija](#) > ... > [Flus/Talbiet Monetarji](#) > [Tariffi Tal-qorti Dwar Il-proċedura Tal-ħlas Ewropea](#) > [Portugal](#)

Tariffi tal-qorti dwar il-proċedura tal-ħlas Ewropea

Il-kontenut ipprovdut minn
Portugall



Portugall

Introduzzjoni

Skont l-Artikolu 5 tar-Regolament dwar l-Ispejjeż tal-Qorti (*Regulamento das Custas Processuais*), adottat bid-Digriet Liġi Nru 34/2008 tas-26 ta' Frar 2008, it-tariffa tal-qorti (*taxa de justiça*) hija espressa f'unitajiet ta' kont (*unidades de conta*, UC), b'unità waħda ta' kont li bħalissa tammonta għal EUR 102. L-ammont tat-tariffa tal-qorti jiġi stabbilit skont il-valur jew il-kumplexsità tal-kawża.

Ir-Regolament dwar l-Ispejjeż tal-Qorti jinkludi regoli speċifiċi relatati mar-Regolament (KE) Nru 1896/2006 tal-Parlament Ewropew u tal-Kunsill tat-12 ta' Diċembru 2006 li joħloq proċedura għal ordni ta' ħlas Ewropea.

X'tariffi huma applikabbli?

Skont l-Artikolu 7(4) u t-Tabella II-A tar-Regolament dwar l-Ispejjeż tal-Qorti, għal rikorsi għal ordni ta' ħlas fl-ammonti indikati hawn taħt, ikunu dovuti t-tariffi tal-qorti li ġejjin:

- sa EUR 5 000: EUR 102 (1 UC);
- minn EUR 5 000 sa EUR 15 000: EUR 204 (2 UC);
- 'il fuq minn EUR 15 000.01: EUR 306 (3 UC).

Jekk il-persuna responsabbli biex tħallas it-tariffa tal-qorti tkun impriza kummerċjali li, fis-sena preċedenti, tkun ipprezentat 200 rikors jew aktar għal rimedji interim jew forom oħra ta' rikorsi jew eżekuzzjoni, f'qorti, f'reġistru jew f'punt ta' kuntatt tista' tintalab tariffa ogħla, u f'dak il-każ it-tariffa tal-qorti għar-rikorsi għal ordnijiet ta' ħlas fl-ammonti msemmija hawn taħt ipprezentati mill-impriza kkonċernata (l-Artikolu 13(3) u t-Tabella II-B tar-Regolament dwar l-Ispejjeż tal-Qorti) tkun:

- sa EUR 5 000: EUR 153 (1.5 UC);
- minn EUR 5 000 sa EUR 15 000: EUR 306 (3 UC);
- 'il fuq minn EUR 15 000.01: EUR 459 (4.5 UC).

Jekk l-intimat jipprezenta nota tal-eċċezzjonijiet f'konformità mal-Artikolu 17(1)(a) tar-Regolament (KE) 1896/2006, il-proċedura tal-ordni tal-ħlas taqleb għall-proċedimenti tal-qorti u tapplika t-Tabella I tar-Regolament dwar l-Ispejjeż tal-Qorti. L-ammont imħallas bħala tariffi tal-qorti mir-rikorrent skont il-proċedura tal-Ordni ta' Ħlas Ewropea jiġi kkonvertit f'tariffi tal-qorti dovuti għall-proċedimenti, bi kwalunkwe ammont li jifdal u li l-ħlas tal-ammont li jifdal jista' jsir dovut skont it-Tabella I tar-Regolament dwar l-Ispejjeż tal-Qorti.

Kemm irrid inħallas?

Ara t-twegiba preċedenti.

X'jigri jekk ma nħallasx it-tariffi tal-qorti fil-ħin?

Skont l-Artikolu 642 tal-Kodiċi tal-Proċedura Ċivili (*Código de Processo Civil*), tingħata struzzjonijiet mir-registru tal-qorti sabiex tagħmel il-ħlas li ma sarx fi żmien 10 ijiem, u tħallas multa addizzjonali ta' ammont ugwali li jikkorrispondi għal mhux anqas minn 1 unità tal-kont u mhux aktar minn 5 unitajiet tal-kont. Jekk tonqos milli tagħti prova tal-ħlas tat-tariffi tal-qorti dovuti u tal-multa fi żmien 10 ijiem, il-qorti tordna l-irtirar tat-talba, tar-rikors jew tal-appell li tkun ipprezentajt.

Kif nista' nħallas it-tariffi tal-qorti?

It-tariffi tal-qorti jridu jiġiħallsu permezz ta' trasferiment bankarju.

Meta tippreżenta rikors għal ordni ta' ħlas lill-qorti, nirrakkomandaw li tistenna l-istruzzjonijiet mir-registru tal-bank ċivili ċentrali fil-qorti distrettwali ta' Porto dwar kif tagħmel il-ħlas. Għal dan l-għan, huwa rrakkomandat ħafna li ttiprovdi indirizz tal-posta elettronika tar-rikorrent jew tar-rappreżentant tiegħu. Ir-registru tal-qorti jibgħat numru ta' referenza (li jkun fih 12-il ċifra u li jibda b'70) li għandu jiddaħħal fil-kaxxa għall-kummenti tat-trasferiment bankarju, flimkien man-numru tal-kawża tal-proċedimenti sabiex il-ħlas ikun jista' jitqabbel mal-kawża. Trid ttiprovdi prova tat-trasferiment lill-qorti.

Jekk tagħzel li tħallas qabel il-bidu tal-proċedimenti tal-qorti, jiġifieri mingħajr ma tistenna l-avviż ta' ħlas mill-qorti, id-dettalji tal-ħlas ikunu kif ġej (u għandek ttiprovdi lill-qorti bi prova tat-trasferiment):

Id-Detentur: Instituto de Gestão Financeira e Equipamentos da Justiça, I.P. (L-Istitut għall-Ġestjoni Finanzjarja u l-Infrastruttura fis-Sistema Ġudizzjarja)

I-NIF (in-numru ta' identifikazzjoni tal-kontribwent): 510 361 242

in-numru tal-kont: 1120014160

NIB (il-BBAN Portugiż): 078101120112001416052

IBAN: PT50078101120112001416052

L-isem tal-bank: Agência da Gestão da Dívida e do Crédito Público - IGCP, E.P.E.

il-BIC SWIFT (Kodiċi għall-Identifikazzjoni tan-Negozju): IGCPPTPL

X'għandi nagħmel wara l-ħlas?

Skont l-Artikolu 22(1) tal-Ordni ta' Implimentazzjoni Ministerjali (*Portaria*) Nru 419-A/2009 tas-17 ta' April 2009, inti trid tippreżenta dokument bħala prova ta' ħlas jew inkella ttiprovdi prova ta' ħlas, flimkien mas-sottomissjonijiet jew it-talba korrispondenti, sakemm ma jkunx previst mod ieħor skont l-Ordni Ministerjali ta' Implimentazzjoni Nru 280/2013 tas-26 ta' Awwissu 2013.

L-aħħar aġġornament: 30/01/2025

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.